

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រដ្ឋបាលខេត្តកំពង់ធំ

លេខ: ៣៤៥១ / ស.ជ.ណ
/ ១៧

កំពង់ធំ ថ្ងៃទី ២៦ ខែ កក្កដា ឆ្នាំ ២០១៧

ជម្រាបជូន

លោកអភិបាលក្រុង-ស្រុក គ្រប់ស្រុក

កម្មវត្ថុ: ស្តីពីការផ្តល់របាយការណ៍ និងត្រៀមលក្ខណៈចាត់វិធានការបង្ការ ទប់ស្កាត់ជាមុន ចំពោះករណីគ្រោះមហន្តរាយដែលអាចកើតឡើងដោយហេតុបណ្តាលមកពីទឹកជំនន់ ។

តបតាមកម្មវត្ថុខាងលើ ខ្ញុំសូមជម្រាបជូន លោកអភិបាលក្រុង-ស្រុក គ្រប់ស្រុក ជ្រាបថា៖ ស្ថានភាពកម្ពស់ទឹកស្ទឹងសែននៅតែបន្តកើនឡើងជាបន្តបន្ទាប់ ដោយគិតមកត្រឹមថ្ងៃទី ២៦ ខែកក្កដា ឆ្នាំ ២០១៧ នេះ ទឹកមានកម្ពស់ ១៣.០៧ ម៉ែត្រ ដែលកម្រិតប្រកាសឲ្យមានការប្រុងប្រយ័ត្ន គឺនៅកម្ពស់ទឹក ១៣.៥០ម៉ែត្រ។ លើសពីនេះទៀត យោងតាមការព្យាករណ៍របស់ក្រសួងធនធានទឹក និងឧតុនិយមបានបញ្ជាក់ថាប្រទេស កម្ពុជា និយាយជារួម និងដោយឡែកសម្រាប់ខេត្តកំពង់ធំនឹងរងនូវបរិមាណទឹកភ្លៀងធ្លាក់ពីបង្អួចទៅច្រើនរហូតដល់ថ្ងៃទី ២៧ ខែកក្កដា បន្តទៀត។ ករណីនេះ អាចនឹងបណ្តាលឲ្យកម្ពស់ទឹកស្ទឹងសែន មានការកើនឡើងខ្លាំងក្នុងកម្រិតដែលត្រូវប្រកាសឲ្យមានការប្រុងប្រយ័ត្ន។ ដោយឡែកសម្រាប់គណៈកម្មាធិការគ្រប់គ្រងគ្រោះមហន្តរាយថ្នាក់ខេត្ត បានបង្កើតប្រព័ន្ធប្រកាសឲ្យដឹងជាមុន១២៩៤ ធ្វើការជូនដំណឹងដល់ប្រជាពលរដ្ឋឲ្យធ្វើការប្រុងប្រយ័ត្នមួយជំហានហើយ។ ដើម្បីឲ្យរដ្ឋបាលខេត្តបានមានមូលដ្ឋានក្នុងការគ្រប់គ្រងស្ថានភាពនេះ សូមលោកអភិបាលក្រុង-ស្រុក ធ្វើការចុះពិនិត្យកំណត់ទីតាំងភាពងាយរងគ្រោះរបស់ប្រជាពលរដ្ឋជាក់ស្តែង កំណត់ទទួលសុវត្ថិភាព និងត្រៀមលក្ខណៈសម្បត្តិជាមុន សម្រាប់ធ្វើការឆ្លើយតបនូវស្ថានភាពគ្រោះថ្នាក់ ឬផលប៉ះពាល់ផ្សេងៗដោយហេតុ និងត្រូវផ្តល់នូវរបាយការណ៍មក រដ្ឋបាលខេត្ត ជារៀងរាល់ថ្ងៃ គិតចាប់ពីថ្ងៃជូនដំណឹងនេះតទៅ។

អាស្រ័យហេតុនេះ សូម លោកអភិបាលក្រុង-ស្រុក ជ្រាប និងចាត់ចែង អនុវត្ត ដោយស្មារតីទទួលខុសត្រូវខ្ពស់ ។

សូម លោកអភិបាលក្រុង-ស្រុក ទទួលនូវការរាប់អានពីខ្ញុំ ។



- ចម្លងជូន:**
- ក្រុមប្រឹក្សាខេត្ត
 - ដើម្បីជូនជ្រាប
 - មន្ទីរ-អង្គភាពជុំវិញខេត្ត
 - សាខាកាកបាទក្រហមកម្ពុជាខេត្តកំពង់ធំ
 - អង្គការដៃគូអភិវឌ្ឍន៍នានា
 - ដើម្បីជ្រាប និងសហការ
 - ឯកសារ-កាលប្បវត្តិ

សុខ-លុ